

# অপাইবা পবায়

বাংলায় ইবোনিশক

নহারোল সাহিত্য প্রেমী সমিতি  
ইন্ডাল ।



# অপাইবা ধবায়

বাংলায় ইবোনিশক

নহারোল সাহিত্য প্রেমী সমিতি  
ইন্কাল।

2633

LIE

ফোডবা

নহারোল সাহিত্য প্রেমী সমিতি  
কৈশামপাং, ইম্ফাল।

নয়া

দি নারায়ণ প্রিন্টিং হাৰ্ভাস  
নাগ মপাল, ইম্ফাল।

খুংনম

অহানবা খুংনম, নবেম্বর ১৯৬৯ইং

লাইরীক মশীং ১০০০ (লীশিং অমা

মমল

লুপা ২ (অনী)

ফংফম থোকপা পূন্মক সমিতিগীনি।

ইম্ফালগী লাইরীক য়োনবা ছকান অয়াহা অমদি  
সমিতিগী আফিসতা ফংবিগনি।

---

লাইরীক মখুম পুথোকপা ইবোপিশক

লাই য়েকপিবা চিত্রেম্বর শম্মা

লাইরীক ময়েকী শরাক য়েকপিবা

এন, কুমার সিংহ

ব্লোক শাবা

এতোম ব্রদরস এণ্ড কোং

রাংথে, ইম্ফাল।

## বাহে খরা

রোমান্টিসিজমগী অয়োবা কল্পনাগী জগৎতু হন্দোক্তুনা হৌজিকী মতমগী কবিশিংনা রিএলিষ্টিককী খম থেংবা মীয়েংদা নোংম নোংমগী লৈশিল্লিক্রি । সমাজগী অমোংপা, অকাইবা, অতোইব-শিংগী মায়কৈদগী য়েংলবশ্ব নহুংগা য়েংবু য়েংত্রবশ্ব হৌজিকী মতমদা সাহিত্যগী অনোবা যাওন অমদি চাউনা ওনথ্রে হায়বসি শেংলবনি ।

অশুয়া মনিপুরী সাহিত্যগী লমজিংদশু মনিপুরগী অইব-শিংনা মশাগী পুত্কে চাউখংহনবতা নতুনা হৌজিকী সমাজবুশ্ব ময়েক শেংনা তারবা হোংনরক্লি ।

মতাং অসিদা সমিতিনা পুথোকখিবা “পুলি-মুক্তি”, “লৈচিল্লিকী থজ” ( বারী মচা চবুনগী লাইরীক অনী ) অমশুং “লাই অমগী বিন্দু” ( শৈরেং চবুন ) লাইরীকশিং অসিমক মনি-পুরী সাহিত্যদদি পূমনো নোরবা মথেল অমনি ।

মসিগা লোয়ননা সমিতিনা নোনা পুথোকচরিবা শ্রীথাংজম ইবোপিশক সিংহনা ইবা “অপাইবা থরায়” কোবা কবিতাগী লাইরীক অসিশু অনোবা যাওন অসিদদি চপচানা চুল্লীমরবা শৈরেংগী লাইরীক অমনি হায়বা যাই ।

লেখক অসিগী তোপ-তোপ্পা পুল্লীদি, পুল্লীদগী নাহোক্তুনা হিংবা নত্তে । পুল্লীগী মনুং হুংনা চঙছনা পুল্লীগী মহাউ অত্মক চুপবা হোংনবনি ।

১/ হৌজিকী সমাজদি মহাউ কল্পবা হুয়রবা যুক্ষম অমখক্তা হোংজিনথবনি । অহীং খুদিংমকী মীংকপ থোরকপদা, পুল্লীগী ময়াই কারল্পবা মী লীশিং লীশিং অসি নোংম নোংমগী শেংহুরকই হায়বসি ঐথোয় খুদিংমক ওনশিল্লতুনা হংনরবা রাফ্লি ।

শ্রীইবোপিশক সিংহশু মতুনা কোয়শিমবা অমখা পল মতুংদা লাউ থোংছনা হিংবা তল্পক্লিবা য়ায়া নহা ওইরিবা লেখক অমনি ।

শ্রীইবোপিশক সিংহ হৌজিকমক দি, এম, কলেজদা প্রি  
ইউনিভার্সিটি তস্মি। স্বাংথে থাংজম লৈকায়দা পোকপনি।  
হৌজিক মকম অসিদা লৈরি।

ওসিমক মণিপুরী সমাজদা মপাল থোক্তনা থুংথুনা চেনবা  
হৌরক্লিবা অহোংবা অচৌবা ঈচেল অমা, নহা ওইরিবা লেখক  
অসিনা মপাল থোকা পুথোক্তনা নাকোং কয়দা যৌহন্নবা  
হোংনরক্লি। মসিমক মণিপুরী সাহিত্যদা লেখক অসিগী অচৌবা  
দান অমনি হায়দবা ওমদে।

করিগুয়া ভাবনা শাবা মূর্তি অমা ইমাওদা রাইনো য়েক্তুনা  
তাকপা হায়বসিমকসু থোইবা লায়বা নন্তে। মায়কৈ অসিদসু  
শ্রীইবোপিশক সিংহদি খরমথে মই য়াক্লবনি।

অসিগুয়া লাইরীক অসি পুথোকপদা অরাবা শরুক কয়া  
লৌবিখিবা নারায়ন প্রিন্টিং বার্কসপু সমিতিগী মায়কৈদগী লীংথা-  
নদবা ওমদে। লোয়ননা লাইরীক অসি ফোওননবগী দমক্তা  
ওইনা মণিপুর সরকারনা শেল থুমগী মায়কৈদা তেংবাংবিয়কপগী-  
দমক্তসু সমিতিনা তৌবিমল খঙবা উংচরি।

অরোইবদা লাইরীক অসিবু মমল অমত্তা লৌদনা ফোওন-  
বগীদমক লাইরীকী স্বত পুয়া লাহোকপিরক্লিবা শ্রীথাংজম  
ইবোপিশক সিংহ লেখকপুসু ঐনা সমিতিগী মায়কৈদগী থোই-  
দোক হেন্দোকা ণাগংচরি।

শ্রীটি এইচ, ইবোহল সিংহ

ইক্ষাল

জেনারেল সেক্রেটারি,

২২ নবেম্বর, ১৯৬৯ ইং।

নহারোল সাহিত্য প্রেমী সমিতি।

## ‘দষ্টবিন’ অমগী বারী

কোইলাস — ড্রম তংখায় অমগী মপোক্তা

ঐহাক

‘দষ্টবিন’ অমনি ।

পৃথিবীবু কোকথোং নাছনা

অপুহা কোকথোং—

ঐগী পুল্লী

মথীবোঙ লাওত্র লাওত্রবশিংগী

পান্ন কোদাং

য়ুগী অওবা ;

অশেপ্পা চরিত্র ময়াম

ফৈরেং তুরেংনা থেংগায়নবগী

অমাংবা

চেথী চেকুপ চেকুপ ;

অঙ ! নোংমদি শোয়রোই

নোংমদি শোয়রোই—

ফাক লাউনা পোকখায়রকনি

ঐহাকী

খাওয়া বারবা থবাকসে  
শেং চেংখায়হুনা !

নীংশিংলি

উরি—

অম তংখায় ঐগী খরদং ডায়রবশু

লৈবাক্তা

হোরমই

ভোদ ভোবী কবোকলৈগী চারা অমত্তংদশু ;

ইমীংসি পাঙথোকচহুনা

য়েংজরমই সংসারবু মিতাজনা ।

অহুবু— ও !

লৈপোম তল্লকলবদা নোংমা

ইথম্মোয়দা যোংপাক্সা

শেংগাক খায়থরক্সা

লাত্তুনা ফুত্তোকখি !

করিদি লৈরুনি উপাই ?

শীহুখিবা পি

মরীক্তু

(বিলামাতিগী হুংলা শারবা লৈমায়না

থক কংহনখি । অহুদগীদি



মুশুক মুবা ঐনোয়নবা মীনার নূপাছনা

থাক্সা নোক্সগা

‘দষ্টে’ মটৈ মটৈ

মটৈ মটৈ ... ।

## নীংখায়রবা মূর্তি

উরাং অহিঙ মখোল অমা তায়

শেগাক কীস্থখিবগী

নাকোংদা নুংথংনা য়ৈশিনখি !

খা-ঝাং ফৈরেননা চিংথেকখিবা

নীংখায়রকপগী খুংচাউ অছনা

যুহাহাবদা

কুইনা মন্দুনা লৈরকুবা থাইরমবন্দ বাজারগী

ভাগ্যচন্দ্রগী নুংগী মূর্তি তুখিবনি ।

রাজ্যিগী ওক তেত্তুনা

লুহুপ কোন্নবা কোক

লৈমায়থক্তা কেন্নয়ই ।

মী শঙ্গু শঙ্গু চংখি

মায়গৈ কয়াদগী

মীংয়েং চোইদে তথকুবা থম্মোয়গী

রেসন সোণ্ডা

ঐগীনা হান্না ঐগীনা হান্না

নুংলাদা ফীভো কোঁরৈ ।

চাদবনা তংলবা ফিজেকী ইকাইবা নমহংলবা }  
মৈমৈত প্রজা

নীংখায়রবা মল্লবা কংলাগী

চোকতেক চোকুপনি তোইরবা থরায়গী ।

অসোমদা

কনাসু হুমা য়েংলদে ভুমীংকাও ভুবং পাইরদে

কেল্লাবা মকোক

লৈমায় থক্তা তারমই ।

অখাপ্পদা কাঙ্কিপুয়গী কোলুং অমনবা

মুশুক মুশিমা উরমই

লৈচিন অরাউবা মরক্তা ।

## হে পুন্সী

চাউরবা রোল্লর  
 যোৎনা শাবা ইঞ্জিনগী  
 লাউ থোংলবা থোজেল—

অসুম অসুম থোজিল্লকই  
 অসুম অসুম থোজিল্লকই  
 অসুম অসুম ।

নোংমা  
 মীংকূপ অমত্তং—

ইশানা ইশাবু খঙজদে  
 ছিংবা হায়বদি লা-লি-ল-লাগী  
 মোন্দা হুংঙাইনা ঈশৈ ঙংবনি  
 ছই থোংছনা শাম্বনি ।

অহুবু  
 অহুবু ওহোরা তমথী !  
 হৌরবা লাল্লাউ অমগা লোয়ননা

নঙশু নূপানি

ঙমগদবনি লান্মী অমগী খৌদাং হায়ছনা

ইথঙ ঝঙহৌদনা

লেংজুমদা শং কোনশিনথি !

মিহন্দা ডায়রিবা ইপাশ্বোম

থম্মোয় অয়াকপা তংদ্রিবা ইথম্মোয়—

নঙশু নূপানি ঙমগদবনি লান্মী অমগী খৌদাং

হায়ছনা

য়েংনা শাবা ইঞ্জিনগী

লাউ খোংলবা খোঞ্জেল—

অশুম অশুম থোজিল্লকই

অশুম অশুম থোজিল্লকই

অশুম অশুম ।

## ফুট পাঠ

হৃদয় শেখা ফুট-পাঠ অমা  
 বোকুল পান্থী সরী অমগী  
 চহীগী দাগকম চারবা  
 চেংখায়রবা খোঙ অছ ননশিনবিরমই  
 থশ্মোয় পান্থবা  
 চাউখংপা পান্থা নুংশুবশিংনা ।  
 ঙাঙলৈনরবা মুমিদাংরাইদা  
 অভিযোগী চীনবারা  
 খোয়রুম মীনোক নোককলরদা  
 বোকুল পান্থী সরীগী  
 বোকুল লৈরাং  
 চোইজায়ননা কেল্লমই  
 ফুট-পাঠতুগী মথক্তা ।  
 ইভিনিং রাকিং লাকপা  
 সৈরাং থাংবা শাবী শানৌশিংনা  
 মছগী মথক্তা নেং নেংতুনা চংখি  
 নান থাৰা সউন খোঙঙুপা

জুংশি হৈতনা ।

নুং হৈবা ফুট-পাঠ

মাগী থবাক্তা পংলিবা

মহী ভারবা বোকুল লৈরাংশিংদা

মুনা য়েংশিল্লি

অহগা হকাম ফুইনা চলকই

হৈনীংদবা লুংশা স্বরদা ।

## হয়িংখোয়াসী

অমাংবনা থল্লবা পোলা অমদা তোংলছনা

হয়িংখোয়াসী অমনা থল্লি—

গোবিন্দদি উকংনা শাবনি

মাগী অশেদ্বা মচুতনা

মাবু 'মা' ওইনা উহনবনি।

অছগা যীন্তু !

বিজ্ঞানগী খোঙচংনা 'গ্লোব' পু

মেছিন ওলহল্লবদা

ক্রোসতা যাল্লিবা অতুয়া নঙন

করিবু উংলিবা ?

'অচুয়া' হায়বসি চেগী লৈনি

ঙরাং—অচুয়গী রাইহে অমথরা

পুল্লীগী নামংপুয়া ফংহনখিদি ।

—অছদগী অমোমছগী

অমাংবা মকুপ মকুপ তৈরবা মশা শাগন অনীদা

তেথনা তোংলছদা

মীংকুপ অমত্তং পঙথখি !



পৃথিবী খোঁচৎ লেপায়ে !

সৌরজগৎ

ফজরবা ষস্বাল চামনীপালদা শাংকায়রকই !

—অহুদগী পঙথরুবা হযিংঙ

মখা তানা ষল্লকই—

মানি

ষুগ কয়াসিগী লেপত্রবা রাহঙগী পাউথুম

নেশা পাল্লবা মীংকুপু পুজীনি ।

## য়োংজাউ অমগী বারী

নোলহনবিয়ু ইকোকসি

নথোঙ থুয়া উফুলদা

অসিনি প্রার্থনা মবুংঙোদা

যুগ অসিগী যোংজাউ অমগী ।

মবুংঙোনা শিকার তস্বি

অতুঙে চৈশুপ-রায়েল চৎনঙেগী

নিংথো মনাই অথোবা ।

শিংথুবা যোংজাউনি

তস্বিবনা থজিক্তা

মহাক্সা হৈজবনা অয়াস্বা ।

নুং চনবা শায়োকশঙতুগী

অপীকপা শা পুন্নমক

মাগী থোরবা থুংজীল

থোরবা য়াগী য়াখাদা

ফ্রে ফ্রে হাইনা খাঙলমই ।

যোংজাউহু জেণ্টনি

সত্যতাগী মূর্ত্তি

তাই পুল্লি আনোক উল্লি  
কজরে ! মীদ মী হেক মাল্লি ।

নোংমদি

তস্বিরকপা মবুংঙোগী মথক্তা

‘মপু’ শাবা শাজং চংলুই

হাই ছল্লা যোংজাউহ ।

শাউরবা মবুংঙোনা

লীটৈ ভনলৌ লোহুনা

যোংজাউগী রাঙলেন্দা য়ৈথরকই !

মী মানবা য়োং

খোংলকপদদি য়োংগী য়োংখোংনি ।

## ‘মী’ হায়বসি কনানো

ঐ কনানো

ঐ কদায়দা লৈরি ?

রাখল তৌবা হৈরকপদগী

ঙসিফাওবদা

অহাওবদসু থবকী মতমদসু

তোয়না ইতোমদা হংজরক্লি ।

মিংশেলদা য়েংই ইশক

উই,

ইথুংনা নাল্লি ইশাগী মফম শীনবা থুংনা ।

থম্মোয় থম্মোয় ঐগী থম্মোয়

মহুংদা চঙই

ইদোম রাখলনা লুগুনা থিজৈ

অতুবু পহুংদি

রাহঙ রাহঙ

ঐ কনানোগী লোইবা নাইত্ববা রাহঙ !

অচুম্বগী গুণ থঙই

ঈশ্বর— অচুয়া অফবগী শায়োমি ।

থোনা পাঙ্গল কথোকপা

হে অচুয়াগী শায়োবা মূর্তি !

নখোয়গী নাক্ত ঐ লৈরি

ঐ লেন্নি,

নখোয়গী ঈশৈ নাপ্পদা ওংলরি

ঐ তায় ;

অহুবু থম্মোয় ঐগী থম্মোয়

মলুংদা চঙই

মনম যাউদবা অশেদ্বা চেগী লৈনা

মীংলমদা পদা বহুরকই,

ঙৈহাকী ওইবা লুংশিফম থঙদবা ঈশৈগী সুরনা

তুংওইননা কোরকই

কোরকই কোরকই এবু তুংওইনা কোরকই ।

নোংমা অযুক অমা

যুগ অসিগী

মীয়ালা নিল্লবা সহরগী ময়ায়দা

লেথুনা

লাউই পুন্নমক তানবা

কনানো ঐ কনানো ?

ঐ কদায়দা লৈরি ?

ইনক নক্সা পাউখুম লাকই

নঙ মীনি নঙ মীনি

ঐসু মীনি ঐখোয় মীনি

মী হায়বদো 'মী'

নশাবু খঙজঙ্গবরা কৈনোনে ।

লোইনা খোইরুম মীনোক নোই

মোত মান্নরে হায়বগী য়ান্নবা ফোঙদোকই

ঐতনা জ্ঞান মন্না হল্পকই ।

ঐ কনানো

ঐ কদায়দা লৈরি ?

রাহঙ রাহঙ

অমুকসু রাহঙ ।

ইদোম থম্মোয়দা লুগুনা থিজৈ ।

মী— মী হায়বা

মখোঙ পানবা মমীং পানবা

রাখল খনবা ওয়া ।

শা— শা হায়বা

অহুসু মীগুন্না মখোঙ পানবা

ময়ীং পানিবা

রাখলদি যাওদবা ।

নুং, য়োংতেক থাঙতেক

উ-রা ।

অসিনু অসুম অসিনু অসুম

মীবু মী শাবু না

নুংবু নুং ।

ইতোমদা চমলবা রাখলনা লাকহংলকই

খনবা হেক হেক উলকতে ।

✓ য়ানীংদে য়ানীংদে

ঐদি মসি য়ানীংদে

চেগী লৈ লৈনম যাওদবা

অহিংবা লৈগা থেলররোইজা ?

অয়েকপা অয়েকপা মীগা চপ মান্ননা য়েকপা

নোংমতা মখোঙ পান্দুনা চংখিদে ।

অসিনি অসিনি

নোংমতা মখোঙ পান্দুনা চংখিদে ।

— ৪২ at  
Chun

অত্ৰু লাউরক্লি মথোয়নদি  
 নঙসু মীনি ঐসু মীনি  
 ঐথোয় মীনি  
 মী মী—মী হারবদো 'মী' ।



## খোঙচৎ

পাউনা রোডকী সোরোক লৈমায়না

থল্লকই—

করিদা হায়রিবা 'গ্লোব' পু পুং কুম্মরিদা

অমুক্তং পুম্নলৈলৈ হায়বদি ?

হরাগাড়ী মোতোর সাইকল একাগাড়ী

( মীসু গাড়ী )

থোরি ষাঙনা অরেপ্পা খোঙজেল রাংমদা ;

হোজিকী গাড়ীদি লোইনমক জেট মেননি

অহুগা পুসীনা

জেট্রুনা পুরিবা পাইলোটনি ।

( হোজিতা ওইরহা অডোবা ক্ষু

খঙহোদে শং মীংকুপ অমগী তুংদা অমুবা । )

সোরোকী নাকটী অমদা

ঈশৈ শক্লি মুচি নহা অমনা

কীহুরবা খোঙেলদা ;

থাবর রানাগীসু থাবর থাবর

মী পুনবা মফমদা ।

সেনেমা হোলগী ইনিল

পারার হাউসকী নিল্লাবা ইঞ্জিন।

পাউনা রোডকী কোইলাস লৈমায়না

গুলি—

বিন্দু ময়ামগী অমুকা বিন্দু ময়াম

বিন্দু অমদগী বিন্দু অমা বিন্দু অমদগী

বিন্দু অমা

মহুনা পুলী অমা চোংখোরকপা পুনশিমদনা ;

কেং কেং হাইবা

হীরম খুদিঙ অমতনু খক মরা তামিন্দরা ।

অহুদি করিদি খেমৈ

লৈমায়সিদা পত্রিবা উকুল মরীক ময়ামসিগা

তিন্নদবা ময়ামসিগা ?

নমুল তুরেল খোঙমুংদগী নমখীবা মুংলীংনা

সহর মমুংদা শীংলকই,

কখুলোংগী হুইখোল

পুনখি মীনিলগী আতিয়ান্না ।

মায়গৈ খঙহৌদে !

অমুক্তং নাথীনা ছল্লকই নোংলৈ

সহর লৈমায়গী উফুল ময়াম

ফুগংখি ময়া অতিয়াদা

লম্বী চংপা

বিন্দু ময়ামগী পুলী ময়ামসু মত্‌দা

নাখাঙ শুকই বুদ্ধি ময়া খাঙছনা ।

পাউনা রোডকী সোরোক লৈমায়না

খল্লকই—

করিদা হায়রিবা “গ্লোব’পু পুং কুম্মরিদা

অমুক্তং পুমলৈলৈ হায়বদি ?

## শিবা

ঐদি তুমীংদে  
 'তুম্ব' বু কি  
 তুম্বিবা পুংজা তুম্বা  
 শিবগা পাংখল্লি  
 অত্তবু— তুম্বীংবা  
 লাকই ; তুম্বীংবনা পত্তথরতুনা  
 কন্মুঙদা পোপ তাই ।  
 পামজদবা মীংকুপ্তো  
 রাখল খনবা ওন্মুড্রে  
 খন্দ খন্দ  
 তুম্বমই ঐ ।

ওসিদি— তুম্বা থীড্রে  
 শিবগীদমক রাবুড্রে ।

## সিফার

চরী তৎলবা চফম লক্ষা লক্ষাগী  
 রাববা নুপী অঙাং— ইজাতিগী প্রেমগী  
 মীওইবা শাগৈগী নীংতবগী  
 মরুভুমীগী পুরুংদা ফুজীনবা তারি  
 সমুদ্র ঈরোমুংদা চোংশীনবা তারি  
 হো—হো আ অথোবশা !

চাউরবা খুবামছনা রৈশিনবদা  
 কাঙ অছ পাকথি কৈরুগা পান্ননা

ও: পুজী—ও:

ও: পুজী মীংকুপ অমত্তগী ।

## মঙলৈবাক

### ১ চাক নিংখো

ঐখোয় হোতেলগী লুখাক কোয়দা

পুল্লবা চাক চদুম অনীনা

রারী শারমই ।

ঐহাক নিংখোনি অহানবা চদুয়া

ঐহাক্সা রানীনি অনিশুবা চদুয়া

মানি ইবানী সনা লৈবাক মনিপুরগী

সনাগী তাঙবলদা ডাহোইরিবনি ।

মখোয়নীগী মতৌছ উবদা

হোজিত্তা থিদোক্ৰিবা

তেবলদা

মনিল রা কারিবা

নীংথিরবা চাকলুক বাবুশিংনা হানবছনা

তথি তথিনা চৈরকই পাঙ্গীগী মচাশা

মচোঙপাক কয়াদা নাইথিজবনো !

## ২ ভগবানগী মনাই

মঙক্তা শোরিনা

খিন্দংলু

অহুগা ঙ্গেং থক্তোকউ

য়ান্না হাউবনি !

নন্তে ঐদি

মীওইবা দেবতানি

ভগবানগী মনাইনি

ভুং ! ভুং ! নরৈ চীকপা ঝা ডাঙগলু ভুং !

নমায়দা পান্নকোদাং শঙজিল্লু

নমীংতা তেঙ্গালি

তৈশিল্লু

শ্রীনারায়ন শ্রীনারায়ন

নমৈ পাল্লু নঙ শ্রীনারায়ন নঙ !

নন্তে ঐদি মীওইবা দেবতানি

ভগবানগী মনাইনি ।

## পাইলোট

জেট প্লেন

আকাশতা হুইস হুইস

অহুগা ঐগীসু পুল্লী

হুইস হুইস !

মানি ঐসু মতমসিগী মীনি

ঐগী রারীসু

মতমসিগী রারীনি ।

আতর গোলাপ

মচু কুরাক

চুমথাঙগী মীংলৈ তরেংকী লীলা

মহুনা কবিগী কবিতাগীনি ।

ঐগী পুল্লীদি

অঙাং অমগী শিলেট্টা

কাঙাংগী খোরি খোরিবা

ককথোক ককশিন অংকগী

খোরি খোরিবা !



জেট প্লেন

আকাশতা হুইস হুইস

লৈচিনগী মপৈ, মপৈ মপৈ—

পাইলোটগী ঈগী হুমাং

কোক্তা মৈগী মৈরীক মৈরীক !

পুলীবু মথক মথা

লৈনা লৈনা ওল্লি ঐগীসু—

চংলি য়ায়া শাংনা

চিথেক কোনা

লরায় লমগী কাংকুক কাংকুক ।

নুং হৈবা অমাংশঙগী

অমাংবা অপুথ মরক্তা

হয়িংথোয়াঘী মরুম থুরমই—

পুলীগী মরুম

মরুম মরুম ।

অপাঘগী লান্দা

পেন্দবগী ভুং চুবনা ।

হৌজিক্তি ঐগীসু ইপুলী

কোজাক ফারে—

মতু চোম্বা ইথরায়

১৮৮৮



অমাংমা মকূপ মরত্তা  
মরাম মরাম  
মরাম মরাম—  
শিলেট্টা খোরি  
খোরি খোরি । ✓

## ঐগী দাইরী

“অচুস্বগীদমক থরায় থাগনি”

অসিনি ঐনা লাউরিবনা

অহুবু ইরস্বদি “অরানবা লীচংকী  
মোংলবা ঐনা ঐগী শিংলী গুল্লবনি । ”

ঐহাক পাঙদে অহুবু

পুলীগী দাইরীবুদি মীনমদে

অসিনি চাউথোকচনীংডাই অমত্তংদি ।

অমুকশু লৈরমই পরেং থরা

স্বৃতিগী নুংদা অমুবা ময়েক্সি

“নুপী হায়ববু ইমানি

মীনা শাদগী তোপ্পদি

ফজবা লমচং অমশুং মীলুংশিগীনি । ”

অহুবু থামস্বা অহিঙহুগী নমথী-হাঙাই

লুংলীংনা সাক্কৌনি ;

নোংমা ঐহাক কামগী পেন্নবা থিবদা

থরান থাগী ময়্যাই কারবা হুই ওইথি !

ওঃ ঐহাক মিহন অমত্তংনি কান্দদবা

অশিবা শর্র-শয়াঙ মূর্ত্তিগী ।

## ভারী-ফুম্মায়

মণিগী মমা লুপ্রাবীনা  
 ওসায় লৈকায়দা কোঙ লঙউবদা  
 ফংজরকপদগী লেমহোবা পৈশা তরা  
 মচা মণি কৈথেল চংলু থাখি ।

কৈথেল যণ লগাউ শান্নবা কাঙবুদা  
 পুলিস পাটিনা তান্নবদা  
 ঙঃ নোংলৈ কৈদগীনো ফুঙ হোরকই-  
 মণি তুরমই উপ্রাংশীংনা  
 ভারী ফুম্মায় উফুল্লকতা তারমই !

মনিমাছ বোরধান চাক  
 মনিল রা-কানা থিদোক্তুনা  
 মচা মণি জাইরকই ।  
 কপ্তুনা লাকই অঙাং  
 মথুউ ইথে থেগায়না ।  
 ভারীদি ঙ্গফুলদা তাহোরে

কিনা তমজৈ মমাদা  
 কদায়দা ? কোক খুল্লকপদি কৈদৌই বৃহ !  
 চামথোকঅগা চানুডায়দনা  
 ডাঙদিরমই তথি তথি ।

ডহাক লৈরগা  
 রাম বাবুগী হৌদোঙ মায়পাকপছ  
 কৈথেলগী গলী তল্লকই ।  
 উফুল্লকতা গারী - ফুম্মাস  
 মনম শুংতং নম্মুরগা  
 থৌশাদনা চংখি পোল্লি পোল্লি—  
 মহাজনগী চাকশঙদা মাথোন বেরাগী মপৈ মপৈ ।

## মীরেলশঙ্ক

মীরতাঙবা অমা—

মখুং নাম্ম যাওদে মখোঙ অনীমক যাওদে  
মনীংগোঙনা শীং-শীংতুনা চংলি ;  
পৈশা নিবনি চাদমদি যাদে শিরুন্নবম্ ।

মুমীংনা যাক্সা মশোং কাপ্পকই !  
কারখানাগী মখোল সহরগী হরা ইঞ্জিনগী মখোল  
মী-ইঞ্জিনগী মীখোল ;  
মীরতাঙবম্মী শরুগী মুরবা পাশোম  
অতুগা  
জ-খাংদবা শেল্লাবা খোনফমদা হরে রাম ;  
অমুক্তবু লাউদে অতুবু কৌতাহুদা শেলগী ক্রোক ।

ইক্ষালগী মীরেলশঙ্কদা

উরাং লুট্টা হাংলম্বা লোমী অমগী হকচাঙ  
পোষ্ট মোটেম তৌরি ;  
মতমসিগী মীদি অহিংবা ঞম্মোয় খঙবা পাম

( অশিবদা পরিক্ষা নস্তনা ; )

উকংগী ছাচাঁদা হৈছনা শারগা চাউরকপনি ।

ঙসি হয়েংসিদা অমুক্তি লাউগনি কোঁতাছদা ক্রোক  
থানাগী বাবুনা তদন্তুগী লীচৈনা কোক ;

মরমদি

মীংতাঙবগী থরায় অপুষ্ণা হুংশিংতা তিনখিবগী  
সহরগী হয়িংশিংনা 'গ্রান্দ ফিষ্ট' তৌনবগী ।

মতমছদা অমুকসু লেনগনি

হিংনা লেনথবা মীংতাঙবগী হকচাংসু মীরেলশঙদা ।

## চারায়রবা কৈথেল-হুই

১

অথেঙবা অহিঙ অহিঙদা মখোল অমা তায় ;  
গাঙ্গী এভেনিউগী গাঙ্গীগী নুংগী মূর্ত্তি  
ঈরা চেল্লি মীলুদা ।

মখোয়দি তাদে । তারবসু তাদে ।

২

রামনারায়ন থবত্তগী হল্পকই  
তেকথরবা লেংবান মুশিল্লবা মায়থোংনি ।  
“সে সিনা শীন্নরো  
উপাই লৈতে ওসি তরেং নিপান্নিসি  
দাউ স্ককয়া হেক যাদবনি ।”  
মাগী নুপীনা হৈনীংদনা  
লোশিল্ল লুপা অনীছ ।  
মচা অগীকপা মঙানা  
উফুল থাংবা বোড়াদা ওন থোইনা তুম্মি



কালেনগী নুংদাংগী কাঙলজুনা ।

অথেঙবা অহিঙ অহিঙদা মখোল অমা তায় ;

রামনারায়না

খুংকাপ্পী তেক তেক কাপ্পি

হকাম ফুইনা চল্লহুনা ।

৩

মজ্জিলাল মহাজনা য়াথঙ থারকই

মীনায়না হায়রৈ

“রামনরাই, মালিকনা তাকপিরকই

ছুকানগী ফহ্যাক মখাসি

য়েন লোইরনি য়েংলুরো নখোয় কদায়দনো

হন্দককীদি ভারাসু কোকপিরগে । ”

৪

ধম্মশালাগী মাংগোল কাচিন্দা

রামনারায়ন হকাম ফুইনা চল্লহুনা

য়েংলি অহিঙগী অতিয়া ।

মায়গৈ লৈতে লক্ষী উদে

নোংখী নোংমঙবা শুক গুরবা তাইবঙপান !  
 মাগী নুপীনে মচাশিংনে  
 বুলেটকী চৈনা হানা খাঙলি  
 চাদবনা তংলবা মপুত্তা ।

কদায়দগীনো হুই অমনা  
 লাক্ক লাক্ক খোংলৈ মফমহুদা  
 নোংয়ায় চবুক লোনবদা ।

অমুক ওলা  
 মীনা ফিঙো ফোঁরৈ ।  
 গান্ধী এভেনিউগী গান্ধীগী নুংগী মূর্ত্তি  
 শেগাক কায়না কীহুরলৈ !  
 রামনারায়ন কোবা দেশরালী অমনা  
 মাগী নুপীনে  
 মচা নুপা অহমনে মচানুপী অনীনে  
 ছুরিনা থিন্দৎতুনা হাংলগা  
 মশাবুনা ধর্মশালাগী ফৈরেলদা  
 থৌরী য়ান্দুনা শিজরলৈ ।

চহীনা ননথেকুবী অহল অমদি  
পাখতুনা লোংনা হাইথি ।

অথেবা অহিঙ অহিঙদা মথোল অমা তায়  
খাইরমবন্দগী গলী গলীদা  
চারাম্বরব। কংত্রিক কংলকা হুই অমা  
তেংথারমই শিথ শিথ ।

## পূজারী

মৈদা ভোবা খাউদা  
 লুপচরবনি হীং ওইনা ঐ ।  
 ওহোকপগী লাইবক্লি অহবু  
 পূজারীনা খাদবিরক্তে, থোংনবা ভা ,  
 তান্হি ওলা খাঙজরে  
 মৈহোরবা পুজীগী মৈশাদা ।  
 ইতোমতা ইরায়বক্তা হোজিক্তি  
 শাউনীংলে শীংজঙনা য়াহুংচনীংলে ।

## অশ্বিন অহিঙ

পৃথিবী অসিবু উফুল ওলহল্লগে থল্লছনা  
 নোংলৈ জুংলিংকী মপাঘোম কোতি কোতিনা  
 নৈথেরকই প্রলয়দা !  
 নুংদুম নুংদুমমুক চাউরবা  
 নোংলীনা যৈথেরকই বম বম !  
 অছবু মচীকাও লেঙবিদে মথোয়দি  
 কৈসু চৈনা ফাওবিদে  
 পানীগী মচাশিংসে কয়াদা উলীংত্রিনো হায়ছনা  
 অরঙবা মমীং শূক্তোকই ।  
 হিংনবগী দাবী  
 ইবোপশকহেয়গী অশাউবনা মৈরি থোক্লবা  
 থোল্লউ  
 ননথেক্তুনা থমথি মরোল মরোল  
 মথোয়গী নুংগী ঝাং চাউরবা দলাম্মা  
 সভ্যতাগী কল্লবা মথবাক্সা !

রান্থথরে হোজিত্তি পৃথিবী

চৈনাখোল খাওয়া ভয়ভূনা ।  
 অহবু পীরোয়নবা মীংআদো তনীকুবা  
 পীতং পাতংলবা চাকনিবা নীপামচ! শঙ্গুদো  
 থিরি লস্বী লেপুনা মথোয়দি  
 শুক জুনা ময়ুবা মায়গৈ মাঙগ্রবা  
 নোংয়াই চবুক লোনবদা  
 সুপ্নগী চাক চখোম অমগী  
 সুপ্নগী চাক চখোম অমগী  
 সুপ্নগী চাক চখোম অমগী ।

সভ্যতাগী অরঙবা দলানগী  
 মমল য়াল্লবা নুংগী লৈমায়দা  
 য়ৈশিন্দুনা লৈরিবা  
 লঙজা অমদি কৈগী খুজিন্না লেগায়ত্‌না  
 শীহুহনখিয়া ঈথেংগী ঈচেল  
 (চাক চখোম অমস্তংগী জিবশিংগী মথবাক্তগী)  
 কুপশিন্দুনা থল্লি মরোল মরোল  
 লোইবা নাইহুবা অহিঙসিগী কিজঙনা ।

## অম্মা ইরম্মী

ঐগী মরুপ কবি অমা মাগী দাইরীদা  
অম্মা ইরম্মী—

নোংমা কোংবা কৈথেলনী অমনবা থোং মচাগী  
কৈরেলদা

থৌরী যান্দুন। শিরমগনি  
য়াকুঙবা কবি নহা অমা !

নোংপোক্তা থোকপা 'থাজ' ছদি  
হুংঙাইনা ভুমগনি ছ-তলাগী ফম্মুঙদা  
নোংচুপকী 'থলান' অমদি  
অম্মাবগী পি শীহ্গনি  
মঙদা ফাওবা ইংগিতা।

নোংঙাল্লগা  
মীনা কীঙৌ ফৌরনি উবদা লোইনা ওরুগনি  
ইখঙ থঙনৈ মাবু !

কোংবা তুরেলগী অনৈবা থেল্লাবা ঐশিংদা  
 লূপকনি থোঙ লূপফেং লূপফেং  
 শাংলবা থৌরীশু হাইরপ হাইরপ লেঙগনি  
 লিরি লিরিবা হুংশীংতা ।  
 শেমজিল্লাবা ফিজোল উবদা উইশিনগনি অয়েংবগী  
 মীং চেজেং ।

শিগদবদি  
 শকহেনবী থাজতুগীনি ।  
 মুশিবী থরানদি  
 কপহোগনি  
 পিগী শাংলবা তুরেল শাংলবা তুরেল  
 লোইনায়ত্রবা ।  
 ( য়াজঙবা কবিনদি থৌশাবিদবনি মহাকপুদি । )

নোংমা থৌরী য়ান্দুনা শিরমগনি য়াজঙবা  
 কবি নহা অমা  
 পোমশাংনবী তখেইলৈ অমগীদমক !  
 ( য়াজঙবা ঙাওরবা কবিছ ঐমক্লি । )



ঈচিক হুল্লাবা অহিঙ নোংয়াইদা  
 হাঙলবা শোরারেলদা উরম্মী  
 মশেল মরাং  
 নাইতোম তারবা  
 কাথেল্লনা মায়থোঙ অমখক  
 ঐগী মরুপ ডাওরবা কবিদো মহাক্সি ।

## ঐগী ধবায়গী ঈশৈ

১

ঐহাক অনাবনি ।

ঐগী কংলবা পাশ্বোম

শূপচিল্লবা থবাক অমদি কুংলবা মীং ;

শোল্লবা মিছন অমত্তং পুরছনা থম্মোয়দা

মালেমগী লম্বেলসিদা বানা থোঙশাল্লি

ঐগী স্বারী

পুনীংদ পুনীংদ পুরছনা ।

কোকথত্তা পুরিবা আকাশ

শাবনা চাকথেল্লবা কোরৌগী মৈশা

থহুংদা ফুয়ি

মৈগী চীং অমা পুরি

পোকথায়নীং পোকথায়নীং বানা থাঙলি

ঐহাক অনাবনি ।

ঐগী পুন্সীগী তেংথা-নাওই ঈশৈদি

ঙংহোরবনি লংলা লংলাদা  
 ঐগী মোংলবা মল্লবা কাঙখলগী  
 শেগায়রবা কাহুগী  
 ঙংহোরবনি লংলা লংলাদা ।

২

নোংমা  
 থেঙলবা ঈচীক হুল্লবা অহীঙ অমদা  
 ঐগী মল্লবা কাথুসিদা  
 ঙাল্লমইনে মীংকুপ অদো  
 মুশিবা পোদোনগী মৈরা অমস্তং ।  
 মীংকুপতুদা য়োরুই ।  
 কাথংচরে ছু-তলাগী সিরি  
 বানা পংথ পুমথরবা হকচাংসে  
 শোরো শোরো চিংনা ।  
 হাংদোকচরে নিংঙোল কাগী থোঙ ।  
 করিনো !  
 তাইবঙপানগী করম্বা শক্তমনো ?  
 মঙলা তাইবঙলা ? করম্বা মায়াগী মশকো ?

১০০  
 ১৬  
 ২৫

ত্যাব লাইটকী মৈঙালদা  
 অশংবা কাঙথলগী মরুন্দা  
 তুমথুন তাল্লমইনে  
 শনলাংনা মায়খোঙ তংখায় কুপশিন্না ।  
 ঐনা হৌদোক্লুই—  
 তারিত্তা প্রতিমা ?  
 নিংঙোলগী নকাদা পাখং ঐহাক লাক্রিয়ে  
 ছ' হৌদোক্লুরু ঐগী থম্মোয়  
 শোরারেলগী লৈবাক্তা  
 থরান্না ডানবা লৈকোন্দা  
 হুংশি মাদি নঙলান্দা কোকিল পাইরিনি  
 হৌদোক্লুরু ঐগী থম্মোয় ।

থাজনা ইউনা থোক্লুমই  
 নোংচুপকী অতিয়াদা  
 কোংবা তুরেল ভোব্বালদা ।  
 রাক্সওর্বা তুবেলগী ইপোমদা  
 মনিনা নীক নীক তারমই ।

৩

নোংমনা

লক্ষ্যাদা অন্নম অঙ্কাল শিল্পবদা

ঐগী থরায়গী চেক্রাদো থাজদনা পাইরকথি

ঐগী মোংলবা কাথুসিদা ।

ঐনা নহানমথে খল্লুই

হে ঐগী কংলবা লাইবক !

পৃথিবীসিদা নহাক্তি নাইতোম তম্বা মীরান্নি ।

হৌজিত্তি ঐগী করিসু রাংড্রে !

থরায়গী মবেস্ন লেঙলক্রে ।

অতুবু মীংকুপ্তা

নীংলম্বগা ওন্ননা তমথীরবা যারা ফোঙলকই—

নঙ ঐবু থঙজিত্তা ? ঐদি লাইরেদ্বানি ।

নঙনা ঐবু কংনীংলবদি

নশা পান্দুনা পাইরকউ

কৌক চীংদোলদা সনাগী তাঙবলদা ডাবোইরমণে

নঙদি অনাবা পুম্বদা পুর্লানি

নঙগী ঐগী মরীবু

ওইথোকপা হোনত্রা ? ওইথোকপা হোনত্রা ?

নহানমথে য়েংলকপনি তাইবঙগী লীলা

লৈজবা বুদ্ধিগী মীংকুপ্তা ।

শাগলকই অরা মুংডাই কয়া  
 অচুম চুমদগী লান্দা  
 পুলী কয়াগী মূর্ত্তি কয়া  
 অচুম চুমদবগী যুমফমদা ।  
 অহুবু মীংকপ থোক্কপদা ফংই পুমহাঙ হাঙনা  
 ওহোঃ অসিদি অচৌবা পদাদা  
 মচুগী লীলা শান্নরম্বনিনা !

তাইবঙপানদি করিস্সু লৈত্রে ।  
 খাদগী রাংদা চিংথেক্ককই  
 মালেম কাঙক্রম অচৌবা ।  
 নোংপোক্তগী নোংচুপ্তা চিংথেক্ককই  
 মালেম কাঙক্রম অচৌবা !  
 চীং পাং উ রা  
 লোইনা শেং শেং চিংখায়রে  
 তাইবঙপানদি করিস্সু লৈত্রে

৪

হৌজিক  
 হৌজিক্সা ঐগী অরোয়বা মীংকুপ্পি ।

কংলবা লাইবক্তা পুরকপা মুং অমগী চেঙজেন  
 লোইথ্রে । থরায়গী ঈশৈ  
 শৈরোই তাল্লকলে ।  
 কনানো ইমা ! ঐগী ইমা নজা ?  
 হিমালয়গী লৈবাক্তগী উনগী খৃং মত্তা  
 পুবিরকউবা  
 অতুগা মৈরিথোক্লবা লাইবকসে অমুক্তা নান্হবিয়ু  
 অমুক্তা নান্হবিয়ু ।

মোংফমগী মৈখুগী মল্ল-মরবা  
 চীংমুক চাউরবা মপূক্তগী  
 লঙজা মকুগী দোলাই তোংলছনা  
 অশি লাইরেদ্বীনা  
 ঐবু ওকপা লাক্রেসে ।  
 পংথ পুমথরবা  
 শল্লা মত্তা হৌদবা শরু পোলাংগী কোক্তা  
 ফি শেংতবা কোক্তা হকচাংগী হুজা অমা  
 অশি লাইরেদ্বীসে ঐগা কয়াদা মান্নরবা !

হায়রকই— লাকঙ চাল্লবা

ননাইলুগী শাদোঃসিদা কাথংলকও ।  
 ঐহাক ওকপনা ইশাসি থিফম থঙত্রে  
 কিবনা নীকট পাথংপনা শাদোই !  
 লাউই অমুতং লৈঙবা খোঙেলদা  
 কনানো ? নঙবু ঐগী কন'নো ?  
 ঐদি মীরামি । নাইতোম চংপা খোঙমীনি ।  
 নঙবু ঐগী কনানো ?  
 নত্তে নত্তে ; নঙদি ঐগী ইবুংঙোনি ।  
 নঙনা ঐগী নিংখোরেলনি ঐনা লৈমরেলনি  
 খুয়ং শরা লৈবাত্তা সনাগী তাঙলথক্তা  
 নঙনা য়েংতা  
 ঐনা ওয়দা ওাহোইগদবনি ।  
 অসি হায়না ঐগী মবেম্মনা কংলবা চীনবাম্মা  
 মোনোন নোজুনা  
 শরুগী পায়োম অনীনা  
 ঐবু হুংশিনা কোনথংপি ।

লমনাইদবা মালংদা ইবানী  
 অনিগেন্দা পাইরমই ।



অসিরা পুন্সী হায়বতু  
 অসিরা পুন্সী হায়বতু  
 এনা তোয়না হা লমই  
 ঐগী লোয়নবাগী নাপ্পদা ।

## লমশি

ইংঙুগে লাকপনি

শি-নবা থুংলরে

হৌজিক্তি পান্নকলে শিদ শিবা

থন্নুং শরাগী থোঙচৎ ।

পুলী হায়বসি অরেম্বনি

ওইদবদা শৌগৎখিবা শম্বীয়েল মপৈনি ।

ঐদি কনাবুসু য়েংনীংচে

কনামতসু হুংশিড্রে

মীদি মীসু নংত্রবদা !

মতৈ-মনাও মপা-মচা

মরুপ-মপাও

ফজনবা থোনজিনবা মিংনি লৈতেংগী ✓

লংত্রবদবু করিগী

অশেপ্পা মীংয়েং য়েংনগনি

মথোয় মশেল মত্তদা ।

মরকসিদা ঐসু চঙলুরেকো

ওঃ ঐগী হান্নবা থরায়

নঙসু ভুং চুথোকো !

হা ঈশ্বর

নঙবু লৈদ লৈব্রা ?

হয়েংমুক মপোক লৈরবদি

নুং ওইনা পোকচগেকো ঐহাক

লমশি ওইনা হিংগদৌ শরুক ।

ঙসিদি ইথোক্লবনি

থম্মোয়গী পুঙমজ্রবা বারোলসে

শিদ শিবা পায়্লবনি ঐ ।

## অনৌবা থুংলবা জিব

সমুদ্র তরেংকী জ্ঞান থোমজিল্লগা  
 থরায় পানবা পুন্নমককী  
 নশানা নিংথৌ শেমজবা  
 হে মীওইবা  
 হৌজিক্তি কমদৌরে খৌরী য়ান্দুনা শিজরেদো !

ফজবা ফজবা ওঃ মমীং তাঙথ্রে উবা ওমড্রে  
 থুংশিবা অচুয়া  
 চাকথেকথ্রে শরু ময়ামগী মৈরিদা  
 ময়াই কাবগী লানফমদা ।  
 পুন্নমক কৈসু য়াওড্রবা  
 কৈসু য়াওড্রবা মপুক হোত্রোং হোরবা হাম্ববা ।

মীওইবা— লৈত্রে মিংসে তাইবঙসিদা  
 শিথ্রে মথরায় মথোয়গী ।  
 উরিবসিদি কনানো অছদি ?

শাদগীন্স হেন্না শাখীবা জিবনি  
 হন্দকতা নোনা থুংলবা ।  
 মখোয়গী মমিং খোল্লকতে ।

---



